

मेडिकल स्टूडेंट्स ने किया पैदल मार्च

हरिभूमि न्युज. दिल्ली

मेडिकल स्टूडेंट्स ने शहर में प्रदर्शन कर केंद्रीय स्वास्थ्य मंत्रालय से अंडर ग्रेजुएट व पोस्ट ग्रेजुएट सीटों की संख्या बराबर करने की मांग की। विद्यार्थी सेव द डॉक्टर अभियान के तहत बस स्टैंड परिसर में एकत्रित हुए। इसके बाद गणेश मार्केट तक पैदल प्रदर्शन किया गया। यह अभियान देश के अन्य बड़े शहरों में भी चलाया गया है।

अभियान के तहत मेडिकल छात्रों ने काला रिबन लगाकर विरोध जताया। प्रदर्शनकारी छात्रों का कहना है कि देश में इस समय चिकित्सकों की काफी कमी है। यूजी और पीजी की सीटें बराबर नहीं हैं। इस कारण अधिकतर यूजी पास विद्यार्थियों को पीजी करने का मौका नहीं मिल पाता। इसलिए पीजी की सीटें बढ़ाई जानी चाहिए। जिससे चिकित्सकों की संख्या में बढ़ोतरी की जा सके।